

Henke til EM

Svenski landsliðsvenjarin togaði eina stóra kanin úr hattinum, tá hann í dag almannakunngjörði nœvnini í svenska landsliðshópinum. Tað hevur nevnlíga eydnast Lars Lagerbæck at yvirtala 36 ára gamla Henrik Larsson at taka eitt seinasta tœrn við landsliðnum. Henke hevur annars ikki verið á landsliðnum síðani 2006, men hann hevur framvegis gjørt um seg í svenska Helsingborg, har hann í ár hevur skorað seks ferðir í 11 dystum. Lagerbæck segði á tíðindafundinum í dag, at hann las nœvnini í hópinum upp í tilvildarligari røð, men heilt rætt mundi hetta ikki vera, tí seinasta av teimum 23 nœvnunum var altso tað hjá Henrik Larsson, og sum vera man, fegnast bæði miðlar og áskoðarar um hetta.



Skulu renna á Tórsbreyt

Tórshavnar Kommuna hevur gjørt av, at nýggja rennibreytin skal eita Tórsbreyt. Á fundi í gøtunavnanevndini 2. mai 2008 samtykti nevndin at taka undir við einum uppskoti um, at nýggja rennibreytin í Havn skal eita Tórsbreyt. Ætlandi skuldi breytin vera klár at taka í nýtslu til seinastu ólavsøku, men ætlanin varð seinkað. Ístaðin verður roknað við, at breytin verður klár til komandi ólavsøku.

FM í talvi fyri skúlaungdóm



Adrian á U18-landsliðið

17 ára gamli Adrian Cieslewicz, sum er uppvaksin í VB og Vági, er innkallaður til pólska U18-landsliðið

FÓTBÓLTUR

Pætur Albinus
patur@sosialurin.fo

Adrian Cieslewicz, sum er sonur Robert Cieslewicz, ið var partur av FM-liðnum hjá VB í 2000, er júst innkallaður til pólska U18-landsliðið. Fram til 2006 spældi Adrian í VB, men í tá skrivaði hann sáttmála við Manchester City, har hann hevur verið síðani.

Sum skilst, so hevur kviki áleyparin ment seg nógv hesi árin í Onglandi, og nú verður hann so partur av pólska U18-hópinum. Tann 24. Mai skal Adrian flúgva til Warszawa, og dagin eftir fara hann og restin av hópinum til Finnlands, har pólska liðið skal spæla tveir venjingardystir móti finska U18-landsliðnum.

Og so kundi verið lagt afturat, at fót-bóltsevnini í familjuni eru framúr. Lukasz, ið er eldri beiggji Adrian, hevur sáttmála við danska Brøndby, har hann hevur gjørt nógv um seg á eykaliðnum. Í lœtuni er hann tó leigaður út til Hvidovre.

Pápi teir báðar, Robert, er fyri stuttum fluttur heim til Póllands saman við unnustu síni.

Endaligu stœðurnar

5. fl. Og eldri FM-finalan

Lið	Stig
Havnin	11,5
Klaksvík	9,5
Vestmanna	3,0

Opin bólkur

Rókur	15,0
Kollafjørð	6,0
Tjørnuvík	3,0

4. fl. og yngri FM-finalan

Sandavágur	10,0
Vestmanna	9,5
Klaksvík	9,0
Kollafjørður 1	7,0
Haldórsvík	4,5

Opin bólkur

Kollafjørður 2	17,0
Kollafjørður 3	16,5
Rókur 1	11,0
Kollafjørður 5	7,5
Kollafjørður 4	4,5
Rókur 2	3,5

Meistarnir í eldra bólkinum: Sára T. Olsen, Margar Berg, Heiðrikur T. Jacobsen, Rúni Jacobsen, Johan Hentze og Hjalti Toftum Jógvansson

FM liðkappingin fyri ung varð telvað 2. Hvítusunnudag í Pállstovu. Kappingin var skipað sum ein finala, har tvær undankappingar hava verið fyrr í ár

TALV

Ólavur Simonsen
olavur@sosialurin.fo

Ikki færri enn 17 lið og umleið 100 ungdómar vóru møtt upp, sum boðar frá einari bjartari framtíð fyri føroyskari telving.

Hetta var triðja árið, at Talvsamband Føroya skipaði fyri FM fyri skúlaungdómar, har Havnin og Sandavágur høvdu vunnið tvey tey seinastu árin, so møguleikin var hjá teimum at fáa Hat-trick.

5. flokkur og eldri

Hesin bólkur var býttur sundur í tveir bólkar, har liðini vóru bólkað eftir stigum teirra frá undanfarnu kappingunum. Í finalubólkinum vóru Havnin, Klaksvík og Vestmanna, meðan í opna bólkinum vóru Kollafjørður, Tjørnuvík, Haldórsvík og Rókur.

Í finalubólkinum megnaði Havnin at vinna við harðari kapping frá klaksvíkingum, og vann Havnin harvið eisini Hat-Trick.

Rókur úr Sundalagnum vann opna bólkin hjá teimum eldru.

4. flokkur og yngri

Eisini hesin bólkurin var býttur sundur í tveir bólkar. Finalubólkurin var mannaður av Vestmanna, Klaksvík, Haldórsvík, Sandavági og Kollafjørði 1. Í opna bólkinum vóru: Kollafjørður

2, Kollafjørður 3, Kollafjørður 4, Rókur og Kollafjørður 5.

Sandavágur tók her øll á bóli, tí eftir úrslitunum frá undankappingunum at døma, bendi alt á, at Vestmanna og Klaksvík fóru at stríðast um fyrsta plássið. Sandavágur vann kappingina, og tí vunnu teir eins og Havnin eisini Hat-trick.

FM liðið úr Sandavági var mannað við: Høgna Egilstoft Nielsen, Tóra Nielsen, Silasi Eyðsteinsson og Janusi Samuelsen.

Opna bólkin hjá teimum yngstu vann Kollafjørður 2

víkin vann kappingina við 37½ stigum, Vestmanna 36 og Havnin 35½. Kappingin verður skipað í níggju umførum, har telvarnir fáa 15. minuttir hvør. Á hvørjum liði vera seks telvarar, har loyvt er at hava tveir útskiftarar. Eftir at kappingin er lokin, verður gallakvöld, har finnast skal fram til Ársins telvara, Ársins stjórnskot og vakrasta talvið frá FM 2008.

Í fjør varð Helgi D. Ziska valdur til Ársins telvara, Høgna E. Nielsen til Ársins stjórnskot, meðan Torkil Nielsen vann vakrasta talv, ið hann vann móti Ólavi Simonsen.

Steypakappingin 2008

Komandi leygardag verður steypakappingin fyri lið telvað í Gjáargarði. Steypakappingin var fyri fyrstu ferð telvað í fjør, tá Klaks-